



ஜனநாயக விரோத பாணியை தொடர்ந்து பின்பற்றும் பா.ஜ.க.!

முதல்வர் எச்சரிக்கை!.. முதல் பக்கத் தொடர்ச்சி

*** சிவசேனா எதிர்க்கிறதா? அந்தக் கட்சியின் தலைவர்களில் ஒருவரான சஞ்சய் ராவத்தைக் கைது செய்ய வேண்டும்.**

இது, மகாராஷ்டிரா!

*** ஆம் ஆத்மி எதிர்க்கிறதா? டெல்லி மாநில அமைச்சர் மணிஷ் சிசோதியாவைக் கைது செய்ய வேண்டும்.**

இது, டெல்லி!

*** ராஷ்டிரீய ஜனதா தளம் எதிர்க்கிறதா? டீகார் துணை முதலமைச்சர் தேஜஸ்வீ யாதவ்குச்சி சொந்தமான இடங்களில் ரெய்டு செய்ய நடத்த வேண்டும்!**

இது, டீகார்!

*** மேற்கு வங்கத்தில், மம்தா பானர்ஜி பா.ஜ.க.வை எதிர்க்கிறார்களா, அவர்களது கட்சிக்காரர்களை இடங்களில் ரெய்டு நடத்த வேண்டும்!**

*** கர்நாடக காங்கிரஸ் தலைவர் டி.கே.சிவக்குமாரைக் கைது செய்தார்கள்.**

அவர் மக்களைச் சந்தித்து, கர்நாடக தேர்தலில் வெற்றி பெற்று, இப்போது துணை முதலமைச்சராகவே ஆகி விட்டார்!

*** முன்னாள் நிதி அமைச்சர் ப.சிதம்பரத்தைக் கைது செய்தார்கள்.**

*** தெலங்காணாவில் அமைச்சருக்குத் தொடர்புள்ள இடங்களில் ரெய்டு!**

*** சத்தீஸ்கரில் முதலமைச்சர் தொடர்பான இடங்களில் ரெய்டு!**

உத்தமபுத்திரன் பா.ஜ.க. ஆளும் மாநிலங்களில் ரெய்டு நடக்காது! ஆனா, உத்தரப்பிரதேசத்தில் மத்தியப் பிரதேசத்தில், குஜராத் தில் எல்லாம் ரெய்டு நடத்தப்படாது. ஏனென்றால், அங்கே எல்லாம் ஆட்சியில் இருப்பது 'உத்தமபுத்திரன்' பாஜக. அந்த மாநிலங்கள் எல்லாம் வருமான வரித்துறைக்கோ,

அமலாக்கத் துறைக்கோ, மத்தியப் புலனாய்வுத் துறைக்கோ தெரியாது.

பா.ஜ.க.வை எதிர்க்கிற அனைத்துக் கட்சிகளின் முக்கியப் பிரமுகர்கள் வீட்டுக்குள்ளேயும் பா.ஜ.க. வேட துணை அமைப்புகள் ரெய்டு நடத்தி விட்டார்கள். அப்படி இல்லை என்றால், அ.தி.மு.க. மாதிரி அடிமைகளை, இந்த விசாரணை அமைப்புகளைக் காட்டி மிரட்டி அடிபணிய வைத்து விடுவார்கள்.

பா.ஜ.க. ஆட்சிக்கு வருவதற்கு முன்னர், முந்தைய பத்து ஆண்டுகளில் அமலாக்கத்துறை நடத்திய மொத்த சோதனைகளின் எண்ணிக்கை 112-தான்.

எதிர்க்கட்சிகள் மீது ரெய்டு உருட்டல், மிரட்டல்கள்!

ஆனால், பா.ஜ.க. ஆட்சிக்கு வந்த பின்னர், பா.ஜ.க.வின் எதிர்க்கட்சிகளின் மீது ரெய்டு

கீருத்தியல் ரீதியாக, அரசியல் ரீதியாக, தேர்தல் களத்தில் எதிர்கொள்ள முடியாதவர்களை வருமான வரித் துறை, அமலாக்கத்துறை, சி.பி.ஐ. என விசாரணை அமைப்புகளை வைத்து மிரட்டுவது பா.ஜ.க.வின் பாணி! அதுதான் அவர்களுக்குத் தெரிந்த ஒரே பாணி! இந்த ஜனநாயக விரோத பாணியைத்தான் இந்தியா முழுமைக்கும் அவர்கள் பின்பற்றி வருகின்றனர். ஒரே ஸ்கீமிட்டைத்தான் வேறு வேறு மாநிலங்களில் டப்பிங் செய்து வருகிறார்கள்.

கட்சிக்காரர்களின் இடங்களில் மட்டும் 3000 ரெய்டுகளை நடத்தியிருக்கிறார்கள். இதில் குற்றம் நிரூபிக்கப்படாது என்னவோ வெறும் 0.05 விழுக்காடுதான்! மற்றபடி எல்லா ரெய்டுகளும் மிரட்டல், அரட்டல், உருட்டல்தான்.

இப்படி ரெய்டு, மிரட்டல்களுக்கு உள்ளானவர்கள் பா.ஜ.க.வின் சேர்ந்த பின்னர் 'புனிதர்கள்' ஆகி விடுகிறார்கள். அப்படிப்பட்ட 'புனிதர்

கள்' மேல் வழக்குகள் எல்லாம் நிறுத்தப்படவுருக்கிறது என்று காங்கிரஸ் தலைவர்களில் ஒருவரான சசி தனூர் ஒரு பட்டியலையே போட்டிருக்கிறார்! ஏன் இங்கே இருக்கும் அ.தி.மு.க.வே அதற்கு ஒர் உதாரணம்தான். இந்த ரெய்டுகளின் உண்மையான நோக்கம் என்பது இதுதான்.

அ.தி.மு.க. முன்னாள் அமைச்சர்கள் மீது நடத்தப்பட்ட ரெய்டுகள் என்னனது?

தமிழ்நாட்டில் 'அடிமை' பழனிசாமி தலைமையில் அ.தி.மு.க. என்று ஒரு கட்சி இருக்கிறது. அந்தக் கட்சியை தங்களின் கொத்தடிமைகளாக ஆக்குவதற்கு கடந்த 2016, 2017, 2018ஆம் ஆண்டுகளில் பல்வேறு ரெய்டுகளை இதே பா.ஜ.க. ஆட்சி நடத்தி உள்ளது. ரெய்டு நடத்தினார்களே, எந்த வழக்கையாவது நடத்தினார்களா? குற்றப்பத்திரிக்கை தாக்கல் செய்தார்களா? தண்டனை வாங்கித் தந்தார்களா? இல்லையே!

தமிழ்நாடு லஞ்ச ஒழிப்புத் துறையில் அ.தி.மு.க. முன்னாள் அமைச்சர்கள் மீது ஏகப்பட்ட புகார்கள் இருக்கின்றன. ரெய்டு நடத்தி குற்றப் பத்திரிக்கையை யாரைக் கைது செய்து கொண்டு இருக்கிறோம். இவற்றில் எல்லாம் விசாரணை நடத்த ஏன் அமலாக்கத்துறை வரவில்லை? எல்லா ஆதாரங்களையும் தருகிறோம். அவர்கள் மீதும் அமலாக்கத்துறை ரெய்டு நடத்தத் தயாரா? அ.தி.மு.க.வின் இந்த ஊழல் பெருசாளிகளைத்தான் டெல்லியில் மொத்தமாகச் சந்தித்தார் உள் துறை அமைச்சர் அமித்ஷா. அவர் தான் ஊழலுக்கு எதிராகத்

தமிழ்நாட்டுக்கு வந்து முழங்கி விட்டுப் போயிருக்கிறார்.

அம்மையார் ஜெயலலிதாவுடைய மறைவுக்குப் பிறகு அ.தி.மு.க.வைத் தங்களின் கொத்தடிமைக் கூடாரமாக ஆக்குவதற்கு அம்மையார் துறையையும், சி.பி.ஐ.யையும், வருமான வரித் துறையையும் பயன்படுத்தியது பா.ஜ.க. அவர்களும் பயந்து போய் பா.ஜ.க.வின் காலடியில் கிடக்கிறார்கள். இப்படிப்பட்ட 'பாதம் தாங்கி' பழனிசாமி, செந்தில் பாலாஜியைப் பற்றி குறை சொல்கிறார்.

பம்மாத்து பழனிசாமிக்கு ஊழல் பற்றி பேச அருகதையில்லை!

ஆனால், 2021 வரை அவர்கள்தான் ஆட்சியில் இருந்தார்கள். அப்போதெல்லாம் ஏன் எந்த நடவடிக்கையும் எடுக்காமல் இருந்தார்கள்? இப்போது வாய்கிழியப் பேசுவோரை அப்போது எது தடுத்தது? 4 ஆயிரம் கோடி ரூபாய் டெண்டர்களை உறவினர்களுக்குக் கொடுத்ததாகப் புகார் எழுந்து, உயர்நீதி மன்றத்தால் சி.பி.ஐ. விசாரணைக்கு உத்தரவிடப்பட்டவர்தான் பழனிசாமி. உடனடியாக உச்சநீதிமன்றத்துக்குத் தடை வாங்க ஒடி யோக்கிய சிகாமணி தான் இந்தப் 'பம்மாத்து' பழனிசாமி. அவருக்கு ஊழல் பற்றிப் பேச எந்த அருகதையும் இல்லை.

இந்தப் பழனிசாமி அடிமைக்கும்ப் மாதிரி மற்ற கட்சிகளையும் நினைக்கிறது பா.ஜ.க. தலைமை. அது நினைக்கிற மாதிரியான கட்சி இல்லை தி.மு.க! உருட்டல் மிரட்டலுக்கெல்லாம் பயப்படுபவர்கள் இல்லை தி.மு.க.காரர்கள்! சுவாமி அடித்த பந்து திரும்ப வந்து முகத்தில் அடிக்கிற மாதிரிதான் ஒவ்வொரு தி.மு.க.காரனும் வளர்க்கப்படவுருக்கிறான். நேற்றில் இருந்து சமூக வலைத்தளங்களில் பார்த்துக் கொண்டு இருக்கிறேன். நிறைய கழக உடன்பிறப்புகள் தலைவர் கலைஞர் பேசிய ஒரு வீடியோவைப் பகிர்ந்து வருகிறார்கள். "என்ன

யாரும் அடிக்க முடியாது.. ஞாபகம் வெச்சிக்க.. நான் திருப்பி அடிச்சா உங்களால் தாங்க முடியாது..." என்று கலைஞர் பேசிய வீடியோ. அதுதான் இப்போது வைரல் ஆகிக் கொண்டிருக்கிறது. அப்படிப்பட்ட தலைவரால் வளர்க்கப்பட்டவர்கள் நாங்கள்.

எதையும் தாங்கும் இதயம் உண்டு இதையும் தாங்கி நான் பதிலும் வெல்வோம்!

பொறுப்புள்ள ஒன்றிய அரசாங்கத்தை ஆள்கிற பொறுப்பில் இருக்கும் பா.ஜ.க., அந்தப் பொறுப்பை உணர்ந்து செயல்பட வேண்டும். எதேச்சாதிகார நடவடிக்கைகளை இனியாவது நிறுத்திக் கொள்ள வேண்டும் என்று கேட்டுக் கொள்கிறேன். என் உயிரிலும் மேலான கலைஞரின் அன்பு உடன்பிறப்பு களே! உங்களுக்காக நான் இருக்கிறேன். எனக்காக நீங்கள் இருக்கிறீர்கள். 2024 நமக்கான தேர்தல் களம் காத்துக் கொண்டிருக்கிறது. அதில் நாம் இவர்களைச் சந்திப்போம்!

எதையும் நேருக்கு நேர் சந்திப்போம்! நிமிர்ந்து நிற்போம்!

எல்லாவற்றையும் பார்த்தவர்கள் நாங்கள். எங்களுக்கு என்று தனித்த அரசியல் கொள்கை கோட்பாடுகள் இருக்கின்றன. மதவாதம் சாதியவாதம், சனாதனம், பிறப்பால் உயர்வு-தாழ்வு, மேல்-கீழ். இந்த மாதிரியான மனிதசமுதாயத்துக்கு விரோதமான பிற்போக்கு எண்ணங்களுக்கு எதிரானவர்கள் நாங்கள். இந்த சக்திகளை அரசியல் களத்தில் எதிர்கொள்வதுதான் எங்களின் வழக்கம். வாதங்களுக்கு வாதங்கள் வைக்கத் தயாராக இருக்கிறோம். அதை விடுத்து, மிரட்டிப் பணிய வைக்க நினைத்தால், குனிய மாட்டோம். நிமிர்ந்து நிற்போம்.! நேருக்கு நேர் சந்திப்போம்!

நாங்கள் ஆட்சிக்காக மட்டும் கட்சி நடத்துபவர்கள் இல்லை. நாங்கள் கொள்கைக்காகக் கட்சி நடத்துகிறவர்கள். கொள்கைகளைக் காப்பாற்றத்தான் கடட்சிவ

ரைக்கும் போராடுவோம். திராவிட முன்னேற்றக் கழகத்தின் வரலாறே இதற்கு சாட்சி! ஆதிக்க மனோபாவத்தான் எதிர்த்தால், கொள்கைப் பட்டாளத்துடன் உறுதியோடு தடுப்போம். இந்தி எதிர்ப்புப் போராட்டங்கள், மிசா காலம் என, நாங்கள் பார்க்காத அடக்குமுறைகள் இல்லை, நாங்கள் நடத்தாத போராட்டங்கள் இல்லை.

தி.மு.க. நடத்திய போராட்டங்கள் எப்படிப்பட்டது என்று வரலாற்றைப் புரட்டிப் பாருங்கள். இல்லை என்றால் டெல்லியில் இருக்கும் மூத்த தலைவர்களைக் கேட்டுப் பாருங்கள். சீண்டிப் பார்க்காதீர்கள். தி.மு.க.வையோ - தி.மு.க. காரனையோ சீண்டிப் பார்த்தால் தாங்க மாட்டார்கள். எங்களுக்கு எல்லா அரசியலும் தெரியும். இது மிரட்டல் அல்ல, எச்சரிக்கை!

எனவே, பொறுப்புள்ள ஒன்றிய அரசாங்கத்தை ஆள்கிற பொறுப்பில் இருக்கும் பா.ஜ.க., அந்தப் பொறுப்பை உணர்ந்து செயல்பட வேண்டும். எதேச்சாதிகார நடவடிக்கைகளை இனியாவது நிறுத்திக் கொள்ள வேண்டும் என்று கேட்டுக் கொள்கிறேன். என் உயிரினும் மேலான கலைஞரின் அன்பு உடன்பிறப்புகளே! உங்களுக்காக நான் இருக்கிறேன். எனக்காக நீங்கள் இருக்கிறீர்கள். 2024 நமக்கான தேர்தல் களம் காத்துக் கொண்டிருக்கிறது. அதில் நாம் இவர்களைச் சந்திப்போம்!

தந்தை பெரியார் பேரறிஞர் அண்ணா தலைவர் கலைஞர் தந்த உள்வறுதி நமக்கு இருக்கிறது. எதையும் தாங்கும் இதயம் உண்டு. இதையும் தாங்கிக் கடந்து செல்வோம்! நாற்பதிலும் வெல்வோம்!

இவ்வாறு முதலமைச்சர் மு.க.ஸ்டாலின் அவர்கள் குறிப்பிட்ட டுள்ளார்கள்.

வடசென்னை நாடாளுமன்றத் தொகுதி எண்ணூர் - திருவொற்றியூர் பகுதியில் முகத்துவாரம் ஆழப்படுத்தும் பணி! டாக்டர் கலாநிதி வீராசாமி எம்.பி. - கே.பி.சங்கர் எம்.எல்.ஏ. பார்வையிட்டனர்!

சென்னை, ஜூன் 16 - வடசென்னை நாடாளுமன்றத் தொகுதியில் திருவொற்றியூர் எண்ணூர் பகுதியில் உள்ள தாழ்ந் குப்பம், நெட்டுக் குப்பம் பகுதியில் உள்ள ஏரியில் கடல் அரிப்பால் அங்கு இருக்கும் மீனவர்களும், கடலோர பகுதியில் வாழும் மக்கள் கடல் அரிப்பு மற்றும் முகத்துவார பகுதி ஆழப்படுத்த வேண்டும் என கோரிக்கையை முன் வைத்து 2020 ஆம் ஆண்டு அங்குள்ள மீனவர்கள் கடலில் கருப்புக் கொடி ஏந்தி ஆர்ப்பாட்டம் செய்து வந்தனர்.

வடசென்னை நாடாளுமன்ற உறுப்பினர் டாக்டர் கலாநிதி வீராசாமி மீனவ மக்கள் பிரச்சினையை உடனடியாக எண்ணூர் காமராஜ் துறைமுகத்தின் துணைப் பொது மேலாளர் டம் 26.05.2021 தேதியில் சென்னை பகுதிக்காக நீர் வளத்துறையின் தலைமை பொறியாளருக்கு 135 கோடி ரூபாய் செலவில் காமராஜ் துறைமுகம் நிர்வாகம் இந்த செலவுகள் நிர்ணயிக்கப்பட்ட தொகை விட கூடுதலானதால் அந்தத் தொகையை துறைமுக நிர்வாகம் ஏற்கும். எனவே இந்த திட்டத்திற்காக ஒன்றிய சுற்றுச்சூழல் தடையில்லா சான்றை துரிதமாக பெற்றிடவும் இந்தப் பணியை செய்ய ஒரு நிறுவனத்தை டெண்டர் மூலமாக தேர்த்தெடுக்க அரசின் சார்பில் விரைந்து நடவடிக்கை எடுக்க வேண்டும் என வைத்த கோரிக்கை ஏற்று தற்போது டெண்டர் முறையில் மூலமாக ஒரு நிறுவனத்தை தேர்த்தெடுத்தது.

வடசென்னை நாடாளுமன்றத் தொகுதிக்கு உட்பட்ட எண்ணூர், திருவொற்றியூர், நெட்டுக் குப்பம் மற்றும் தாழ்ந் குப்பம் பகுதிகளில் கடல் அரிப்பால் மீனவ மக்கள் கடல் அரிப்பால் அங்கு இருக்கும் மீனவர்களும், கடலோர பகுதியில் வாழும் மக்கள் கடல் அரிப்பு மற்றும் முகத்துவார பகுதி ஆழப்படுத்த வேண்டும் என கோரிக்கையை முன் வைத்து 2020 ஆம் ஆண்டு அங்குள்ள மீனவர்கள் கடலில் கருப்புக் கொடி ஏந்தி ஆர்ப்பாட்டம் செய்து வந்தனர்.

இதைத் தொடர்ந்து வடசென்னை நாடாளுமன்ற உறுப்பினர் டாக்டர் கலாநிதி வீராசாமி, நீர்வளத் துறை அமைச்சருக்கு 10.06.2021 அன்று இதன் விவரமாக கடிதம் கொடுத்துள்ளார். மழைக்காலங்களில் மற்றும் புயல் காலங்களில் ஏற்படும் இயற்கை சிற்றத்தால் ஆறும் கடலும் சேர்கின்ற முகத்துவார பகுதியில் மணல் திட்டுக்கள், படகுகள் உடைந்தும் உயிர் சேதம் ஏற்படுகின்ற நிலையை தடுக்க டிசைனர ஜார் வைத்து அந்த பகுதியை ஆழப்படுத்த வேண்டும் என்றும் கடல் அரிப்பை தடுக்க துரண்டில் தடுப்பு சுவர் கட்டுவதன் முக்கியத்துவத்தை உணர்ந்து இந்த முயற்சி எடுக்கப்பட்டது. காமராஜ் துறைமுகம் நிர்வாகம் இந்த செலவுகள் நிர்ணயிக்கப்பட்ட தொகை விட கூடுதலானதால் அந்தத் தொகையை துறைமுக நிர்வாகம் ஏற்கும். எனவே இந்த திட்டத்திற்காக ஒன்றிய சுற்றுச்சூழல் தடையில்லா சான்றை துரிதமாக பெற்றிடவும் இந்தப் பணியை செய்ய ஒரு நிறுவனத்தை டெண்டர் மூலமாக தேர்த்தெடுக்க அரசின் சார்பில் விரைந்து நடவடிக்கை எடுக்க வேண்டும் என வைத்த கோரிக்கை ஏற்று தற்போது டெண்டர் முறையில் மூலமாக ஒரு நிறுவனத்தை தேர்த்தெடுத்தது.

வடசென்னை நாடாளுமன்றத் தொகுதிக்கு உட்பட்ட எண்ணூர், திருவொற்றியூர், நெட்டுக் குப்பம் மற்றும் தாழ்ந் குப்பம் பகுதிகளில் கடல் அரிப்பால் மீனவ மக்கள் கடல் அரிப்பால் அங்கு இருக்கும் மீனவர்களும், கடலோர பகுதியில் வாழும் மக்கள் கடல் அரிப்பு மற்றும் முகத்துவார பகுதி ஆழப்படுத்த வேண்டும் என கோரிக்கையை முன் வைத்து 2020 ஆம் ஆண்டு அங்குள்ள மீனவர்கள் கடலில் கருப்புக் கொடி ஏந்தி ஆர்ப்பாட்டம் செய்து வந்தனர்.

நீர்வளத் துறைக்கும் அப்பகுதி மக்கள் சார்பில் நன்றியை தெரிவித்துக் கொள்கிறோம்.

இந்தப் பணி மிகக் குறைந்த நாட்களிலேயே பணி தொடங்கக் காரணமாக இருந்த காமராஜ் துறைமுக நிறுவனத்திற்கும்

சென்னை வடகிழக்கு மாவட்டச் செயலாளர் மாதவரம் எஸ்.சுதர்சனம் அறிவுறுத்தலின்படி, 1வது மண்டலக் குழு தலைவர் - திருவொற்றியூர் கிழக்கு பகுதிச் செயலாளர் தி.மு. தனியாக, மேற்கு பகுதிச் செயலாளர் வை.மா.அருள் தாசன், 1 வது வார்டு மடமன்ற உறுப்பினர், வட்டக் கழகச் செயலாளர் மு.சிவசுந்தரம் மற்றும் கழகத் தோழர்கள் ஆகியோர் உடன் இருந்தனர். இந்த பணி மிகக் குறைந்த நாட்களிலேயே பணி தொடங்கக் காரணமாக இருந்த காமராஜ் துறைமுக நிறுவனத்திற்கும்

அமைச்சர் ஆர்.காந்தி தலைமையில் கைத்தறித் துணி நூல் துறைகளின் ஆய்வுக் கூட்டம்!

சென்னை, ஜூன் 16 - கைத்தறி மற்றும் துணிநூல் துறை அமைச்சர் ஆர்.காந்தி தலைமையில் நேற்று (முந்தினம்) 14.06.2023 2023-2024ஆம் ஆண்டின் கைத்தறி மற்றும் துணிநூல் துறைகளின் அறிவிப்புகள் செயலாக்கம் குறித்து துறை அலுவலர்களுடன் ஆய்வு

கூட்டம் எழும்பூர் கோஆப் டெக்ஸ் அலுவலகத்தில் நடைபெற்றது. 2021-2022, 2022-2023 மற்றும் 2023-2024 ஆம் ஆண்டுகளில் வெளியிடப்பட்ட சட்டமன்றப் பேரவை அறிவிப்புகளில், செயலாக்கத்தில் உள்ள திட்டங்களை விரைந்து முடிக்கவும், அது தொடர்பாக

மேற்கொள்ளப்பட வேண்டிய தொடர் நடவடிக்கைகள் குறித்தும் கைத்தறி மற்றும் துணிநூல் அமைச்சர் அவர்களால் உரிய அறிவுரைகள் துறை அலுவலர்களுக்கு வழங்கப்பட்டது.

மேலும், ஆரணியில் அமையுள்ள முத்தமிழ்நூர் கலைஞர் கருணாநிதி நூற்றாண்டு நினைவு பட்டு கைத்தறி பூங்கா குறித்து, பூங்கா அமைப்பாளர்கள் மற்றும் Consultant ஆகியோருடன் விரிவாக ஆய்வு செய்யப்பட்டு, விரைந்து முடித்திட அறிவுரை வழங்கப்பட்டது.

துணியால் துறையால் செயல்படுத்தப்படும் திட்டங்கள் குறித்து ஆய்வு செய்து டன், கூட்டுறவு நூற்பாலைகள் நடப்பாண்டில் இலாபத்து செயல்படுவது குறித்து

காஷ்மீரில் மீண்டும் அடுத்தடுத்து நிலநடுக்கம்! பொதுமக்கள் பீதி!

ஜம்மு, காஷ்மீர், ஜூன் 16 - ஜம்மு, காஷ்மீரின் தோடா மற்றும் கிஸ்த்வார் மாவட்டங்களை மையமாக வைத்து நேற்று முன்தினம் 5.4 ரிக்டர் புள்ளிகள் அளவுக்கு சக்திவாய்ந்த நிலநடுக்கம் ஏற்பட்டது. இதில் 2 பள்ளி குழந்தைகள் உள்பட 5 பேர் காயமடைந்ததுடன், ஏராளமான கட்டிடங்களும் சேதமடைந்தன. இந்தப் பரபரப்பு அடங்குவதற்குள் நேற்றும் அங்கு அடுத்தடுத்து 4 முறை நிலநடுக்கம் ஏற்பட்டது. அந்தவகையில் தோடா மாவட்டத்தில் காலை 7.56 மணிக்கு 3.5 புள்ளிகள் அளவுக்கு நிலநடுக்கம் ஏற்பட்டது.

இதைத் தொடர்ந்து கிஸ்த்வார் மாவட்டத்தில் காலை 8.29 மணிக்கு 3.3 ரிக்டர் புள்ளிகள் அளவுக்கு நிலநடுக்கம் ஏற்பட்டது. முன்னதாக தோடா மாவட்டத்தில் அதிகாலை 2.20 மணிக்கும் (4.3 புள்ளிகள்), ரியாசி மாவட்டத்தில் 2.43 மணிக்கும் (2.8 புள்ளிகள்) அடுத்தடுத்து நிலநடுக்கம் ஏற்பட்டிருந்தன.

இந்த சம்பவங்களால்

உயிர்ச்சேதமோ, பொருட்சேதமோ இல்லை. எனினும் அடுத்தடுத்த இந்த நில அதிர்வுகள் மேற்படி மாவட்டங்களில் மக்களிடையே பயங்கர பீதியை ஏற்படுத்தின.

இந்த சம்பவங்களால்

அமைச்சர்களுக்கு கூடுதல் துறை ஒதுக்கீடு!

செந்தில் பாலாஜி இலாகா இல்லாத அமைச்சராக தொடருவார்!

சென்னை, ஜூன் 16 - அமைச்சர் செந்தில் பாலாஜி வசம் இருந்த மின்துறை, நீதித்துறை அமைச்சர் தங்கம் தென்னரசுக்கும், மதுவிலக்கு ஆயத்தீர்வைத் துறை வீட்டு வசதித்துறை அமைச்சர் சு.முத்துசாமிக்கும் கூடுதல் துறைகளாக பரிந்துரைத்து அது தொடர்பான கோப்புகள் ஆளுநர் மாளிகைக்கு அனுப்பி வைக்கப்பட்டுள்ளன.

செந்தில் பாலாஜி இலாகா இல்லாத அமைச்சராக தொடருவார்.



தூத்துக்குடி மாவட்டம் திருச்செந்தூர் சட்டமன்றத் தொகுதி ஆழ்வார்திருநகரி யூனியன் பகுதியில் ரூ. 60 லட்சம் மதிப்பீட்டில் அரசு திட்டப் பணிகளை மீள்வனம் மீனவர் நலன் மற்றும் கால்நடை பராமரிப்புத் துறை அமைச்சர் அனீதா ஆர். ராதாகிருஷ்ணன் தொடங்கி வைத்தார். உடன் மாவட்ட பஞ்சாயத்து தலைவர் அ.பிரம்மச்சந்திரன், மாநில வர்த்தகர் அனீதா துணைச் செயலாளர் எஸ்.ஆர்.எஸ். உமரிசங்கர், மாவட்ட இளைஞர் அணி அமைப்பாளர் பை.ஃ.ராமஜெயம், ஆழ்வார்திருநகரி யூனியன் தலைவர் ஜனகர், ஒன்றியச் செயலாளர் சதில்குமார், வழக்கறிஞர் கிருபாகரன், கபடி கந்தன் மற்றும் கழக நிர்வாகிகள் பலர் கலந்து கொண்டனர்.